



பிப்ரவரி - 05

## TNPSC துளிகள்

- ❖ ஈராக் நாட்டின் புதிய பிரதமராக முகமது தவஃபிக் அல்லாவி நியமிக்கப்பட்டுள்ளார். இது 2019 ஆம் ஆண்டின் ஈராக் புரட்சி அல்லது திஸ்ரின் அல்லது அக்டோபர் புரட்சிக்குப் பிறகு ஏற்பட்ட நிகழ்வாகும்.
- ❖ அகில இந்தியப் பத்திரிக்கை வெளியீட்டு (All India Reporters - AIR) ஆராய்ச்சி நிறுவனத்தின் மூலம் 'கற்றல் மற்றும் சம்பாதித்தல்' என்ற ஒரு திட்டத்தை விரிவுபடுத்த தமிழ்நாடு டாக்டர் அம்பேத்கர் சட்ட பல்கலைக்கழகம் (Tamil Nadu Dr Ambedkar Law University - TNDALU) முடிவு செய்துள்ளது.
  - இந்தத் திட்டமானது சட்ட மாணவர்கள் தாங்கள் சட்டப் படிப்பைத் தொடரும் போதே சம்பாதிக்கவும் வழிவகை செய்கின்றது.
- ❖ புது தில்லியில் உள்ள ராஷ்டிரபதி பவனில் உதயனோ உட்சவத்தை இந்தியக் குடியரசுத் தலைவர் திறந்து வைத்தார்.
  - அங்கு உள்ள முகலாயத் தோட்டங்கள் பிப்ரவரி 4 ஆம் தேதி முதல் மார்ச் 10 ஆம் தேதி வரை பொது மக்களின் பார்வைக்காகத் திறந்து வைக்கப்பட்டிருக்கும்.
- ❖ ஹர்மீத் தேசாய் என்பவர் யுடிடி 81வது தேசிய மேசைப் பந்தாட்ட சாம்பியன்ஷிப்பில் தனது முதலாவது தேசிய ஆண்கள் ஒற்றையர் மேசைப் பந்தாட்டப் பட்டத்தை வென்றுள்ளார்.
  - இந்தப் போட்டியானது தெலுங்கானாவின் ஹைதராபாத்தில் உள்ள சரூர்நகர் உள்ளரங்க மைதானத்தில் நடைபெற்றது.
- ❖ உலகின் மிகப்பெரிய சூரியத் தொலைநோக்கியானது சூரியனின் முதலாவது விரிவான படத்தை வெளியிட்டுள்ளது.
  - டேனியல் கே. இனோயி சூரியத் தொலைநோக்கியானது (Daniel K. Inouye Solar Telescope - DKIST) உலகின் மிகப்பெரிய சூரியத் தொலைநோக்கி ஆகும்.
- ❖ மணிப்பூரைச் சேர்ந்த கால்பந்து வீராங்கனையான பாலா தேவி என்பவர் ஒரு வெளிநாட்டு அமைப்பிடமிருந்து தொழில்முறைசார் ஒப்பந்தத்தைப் பெற்ற முதலாவது இந்திய பெண் கால்பந்து வீராங்கனை என்ற சாதனையைப் படைத்து உள்ளார்.
  - இவர் ஸ்காட்லாந்தைச் சேர்ந்த கால்பந்து நிறுவனமான ரேஞ்சர்ஸ் எஃப்.சி என்ற நிறுவனத்துடன் 18 மாத கால ஒப்பந்தத்தில் கையெழுத்திட்டுள்ளார். இந்த ஒப்பந்தத்தில் மற்ற 13 விளையாட்டு வீரர்களும் கையெழுத்திட்டுள்ளனர்.

## தமிழ்நாடு செய்திகள்

**தமிழகத்தில் ஒரு நாடு, ஒரு ரேஷன் அட்டை (உணவுப் பொருள் வழங்கல் அட்டை) திட்டம்**

- ❖ மத்திய அரசின் 'ஒரு நாடு, ஒரு ரேஷன் அட்டை' (உணவுப் பொருள் வழங்கல் அட்டை) திட்டத்தை தூத்துக்குடி மற்றும் திருநெல்வேலி ஆகிய மாவட்டங்களில் 2020 ஆம் ஆண்டு பிப்ரவரி 1 அன்று ஒரு சோதனைத் திட்டமாக தமிழ்நாடு அரசு தொடங்கி உள்ளது.
- ❖ இந்த இரண்டு மாவட்டங்களிலும் இந்த திட்டத்தின் செயல்பாடு குறித்து ஒரு மாத காலத்திற்கு தமிழ்நாடு அரசு ஆய்வு செய்ய இருக்கின்றது.



- ❖ இந்தத் திட்டம் புலம் பெயர்ந்த தொழிலாளர்களுக்கு அவர்கள் பணிபுரியும் இடத்திலேயே அவர்களின் மாதாந்திர உணவுப் பொருட்களைப் பெற வழிவகை செய்கின்றது.
- ❖ இருப்பினும், இந்தத் திட்டத்தில் மண்ணெண்ணெய் சேர்க்கப் படவில்லை. இதை ரேஷன் அட்டை பதிவு செய்யப்பட்ட பொது விநியோகக் கடைகளில் மட்டுமே வாங்க முடியும்.

### சென்னை - பெங்களூரு அதிவேக சாலை

- ❖ சென்னை - பெங்களூரு அதிவேக சாலையின் பணிகள் விரைவில் தொடங்கப்படும் என்று மத்திய நிதியமைச்சர் நிர்மலா சீதாராமன் இந்த ஆண்டின் நிதிநிலை அறிக்கையில் அறிவித்துள்ளார்.
- ❖ இந்தத் திட்டமானது இந்திய தேசிய நெடுஞ்சாலை ஆணையத்தால் கூட்டு - வருடாந்திர மாதிரியின் (HAM - hybrid-annuity model) கீழ் மேற்கொள்ளப்பட இருக்கின்றது.
- ❖ எட்டு வழிச் சாலை கொண்ட இந்த அதிவேக சாலையானது கர்நாடகா (77 கி.மீ), ஆந்திரப் பிரதேசம் (91 கி.மீ), மற்றும் தமிழ்நாடு (94 கி.மீ) ஆகிய மாநிலங்கள் வழியாக செல்லும்.
- ❖ இந்தத் திட்டத்தை பாரதமாலா பரியோஜனா என்ற திட்டத்தின் கீழ் மேற்கொள்ள இந்த நிறுவனம் பரிந்துரைத்துள்ளது.
- ❖ இந்தச் சாலையானது நாட்டின் மிகவும் நெரிசலான நெடுஞ்சாலைகளில் ஒன்றான தற்போதுள்ள தேசிய நெடுஞ்சாலை - 4க்கு (மும்பை - கோலார் - பெங்களூரு - சென்னை) இணையாக கட்டமைக்கத் திட்டமிடப்பட்டுள்ளது.

### தமிழ்நாட்டில் புதிய மருத்துவக் கல்லூரிகள்

- ❖ மத்திய சுகாதார அமைச்சகத்தின் தொழில்நுட்ப மதிப்பீட்டுக் குழுவானது (technical evaluation committee - TEC) தமிழ்நாட்டில் நான்கு புதிய அரசு மருத்துவக் கல்லூரிகளை அமைப்பதற்கு ஒப்புதல் அளித்துள்ளது.
- ❖ அரியலூர், கடலூர், கள்ளக்குறிச்சி மற்றும் காஞ்சிபுரம் ஆகிய மாவட்டங்களில் அமையவிருக்கும் இந்தப் புதிய மருத்துவக் கல்லூரிகளில் ஒவ்வொரு கல்லூரியும் 150 எம்பிபிஎஸ் இடங்களைக் கொண்டிருக்கும்.
- ❖ இதன் மூலம் தமிழ்நாட்டில் உள்ள அரசு மருத்துவக் கல்லூரிகளின் எண்ணிக்கையானது 37 ஆக உயர இருக்கின்றது.
- ❖ இந்தியாவில் அதிக எண்ணிக்கையிலான அரசு மருத்துவக் கல்லூரிகள் தமிழ்நாட்டில் உள்ளன.

### அகழ்வாராய்ச்சித் தளத்திலேயே அருங்காட்சியகம் - ஆதிச்சநல்லூர்

- ❖ அகழ்வாராய்ச்சித் தளத்திலேயே அருங்காட்சியகம் அமைக்கப்பட இருக்கும் ஐந்து தொல்பொருள் ஆராய்ச்சித் தளங்களில் தூத்துக்குடி மாவட்டத்தில் உள்ள ஆதிச்சநல்லூர் தளமும் ஒன்றாகும்.
- ❖ தேர்ந்தெடுக்கப்பட்டுள்ள பிற தொல்பொருள் தளங்கள்
  - ராக்கிஹார்கி (ஹரியானா),
  - ஹஸ்தினாபூர் (உத்தரப் பிரதேசம்),

- சிவசாகர் (அசாம்) மற்றும்
- தோலவீரா (குஜராத்).
- ❖ தொலைதூரக் கிராமமான ஆதிச்சநல்லூரில் 200 ஏக்கருக்கும் அதிகமான பரப்பளவில் மூன்று அடுக்கு கல்லறை உள்ளது.
- ❖ இது தெற்காசியாவில் அமைந்துள்ள மிகப்பெரிய மற்றும் மிகப் பழமையான முந்தைய இரும்புக் காலக் கல்லறைகளில் ஒன்றாக விளங்குகின்றது.
- ❖ 2004-06 ஆம் ஆண்டில் இந்திய தொல்பொருள் ஆய்வு நிறுவனத்தினால் நடத்தப்பட்ட அகழ்வாராய்ச்சியில் 85 மனித எலும்புக் கூடுகள் காணப் பட்டன.

Over 100 new airports to be built

Rs 3,150 cr for culture promotion, Rs 2,500 crore to boost tourism

An Indian Institute of Heritage and Conservation

Maritime museum in Lothal, the Harappan port

Tribal museum in Ranchi

Re-curation of five museums, including Indian Museum in Kolkata

Museum on numismatics and trade at Old Mint building in Kolkata

### SAY HELLO TO INCREDIBLE INDIA 2020

#### FAMOUS FIVE

Five archaeological locations will be developed as 'iconic sites' with on-site museums

- 1 Rakhigarhi, Haryana Myth Buster**  
A pre-Harappan site that may rewrite history. DNA analysis of excavated skeletons led to a study that claims inhabitants of Indus Valley Civilisation were a distinct indigenous people. It challenges the theory that an 'Aryan invasion' ended Harappan culture, and disputes the Aryan migration-invasion theory
- 2 Dholavira, Gujarat Written In Stone**  
Like Rakhigarhi, Dholavira in Kutch district of Gujarat also has Harappan ruins. The big archaeological find here is 10 large stone inscriptions in Indus Valley script. It is home to one of the earliest water conservation systems ever excavated
- 3 Hastinapur, UP Epic Chapter**  
Believed to be the ancient capital of Kauravas and Pandavas of The Mahabharata, modern-day Hastinapur is located in Meerut, Uttar Pradesh. Recent excavations there have unearthed arrows, spearheads, shafts, tongs, hooks, axes and knives. It's regarded as the birthplace of three Jain Tirthankaras
- 4 Sivasagar, Assam Ahom Recall**  
This Assamese city has an eponymous lake and used to be the capital of the Ahom kingdom from 1699-1788. Formerly called Rangpur, excavations at Karenghar (Talatalghar) complex, the citadel of Ahom power, revealed pathways, walls, terracotta drain pipes and vases
- 5 Adichanallur, Tamil Nadu History In Urn**  
An archaeological urn-burial site in Tamil Nadu's Thoothukudi district, excavated between 1876 and 1905. The site gained attention because of three important findings – an ancient Tamil-Brahmi script on the inside of an urn containing a full human skeleton, a fragment of broken earthenware, and the remains of living quarters

**RUPEE COMES FROM**

**RUPEE GOES TO**

Source	Value
Corporation tax	18
Excise & customs	11
Borrowings & liabilities	20
GST	18
Income tax	17
Others	16

  

Use	Value
States' share of tax	20
Interest payments	18
Defence	8
Central sector & centrally sponsored schemes	22
Subsidies	6
Pensions	6
Others	20

## தேசியச் செய்திகள்

### சந்துஷ்ட் இணையதளம்

- ❖ மத்திய தொழிலாளர் மற்றும் வேலைவாய்ப்புத் துறை அமைச்சகமானது 'சந்துஷ்ட்' என்ற ஒரு இணையதளத்தைத் தொடங்கியுள்ளது.
- ❖ இந்த இணையதளமானது அடிமட்ட அளவில் தொழிலாளர் சட்டங்கள் செயல்படும் விதத்தைக் கண்காணிப்பதற்காகத் தொடங்கப்பட்டுள்ளது.
- ❖ இந்த இணையதளமானது தொழிலாளர்கள் மற்றும் முதலாளிகள் (வேலை அளிப்பவர்களின்) ஆகியோரின் குறைகளை விரைவாக நிவர்த்தி செய்வதை நோக்கமாகக் கொண்டுள்ளது.
- ❖ இது EPFO (தொழிலாளர்கள் வருங்கால வைப்பு நிதி நிறுவனம் - Employment Provident Fund Organization) மற்றும் ESIC (அரசுத் தொழிலாளர்கள் காப்பீட்டுக் கழகம் - Employment State Insurance Corporation) ஆகியவற்றினால் வழங்கப்படும் சேவைகளைக் கண்காணிக்கின்றது.
- ❖ பொது மக்களின் குறைபாடுகளுக்காக, மையப்படுத்தப்பட்ட பொது மக்கள் குறை தீர்க்கும் மற்றும் கண்காணிப்பு அமைப்பு (Centralized Public Grievance Redressal and



Monitoring System - CPGRAMS) இணையதளமானது ஏற்கனவே செயல்பட்டு வருகின்றது.

### தேசியத் தரவு மற்றும் பகுப்பாய்வு தளம்

- ❖ நிதி ஆயோக் அமைப்பானது 2021 ஆம் ஆண்டில் தேசியத் தரவு மற்றும் பகுப்பாய்வுத் தளத்தை (National Data and Analytics Platform - NDAP) தொடங்கப் போவதாக அறிவித்து உள்ளது.
- ❖ NDAP ஆனது வெவ்வேறு பங்குதாரர்கள் பற்றிய தரவுகளை எளிதான வழியில் அணுகுவதற்கான ஒரு இடைமுகமாகச் செயல்பட இருக்கின்றது.
- ❖ இது அனைத்து அரசு வலைதளங்களிலிருந்தும் சமீபத்தில் திரட்டப்பட்ட தரவுகளை 'தரப்படுத்தப்பட்ட' வடிவத்தில் வழங்க இருக்கின்றது.

### 'மட்லா அபியான்' பயிற்சி

- ❖ இந்திய கடற்படையானது மேற்கு வங்காளத்தில் உள்ள கொல்கத்தாவில் 'மட்லா அபியான்' என்ற ஒரு கடலோரப் பாதுகாப்புப் பயிற்சியை நடத்துகின்றது.
- ❖ இந்தப் பயிற்சியானது மட்லா நதியின் நினைவாக 'மட்லா அபியான்' என்று பெயரிடப்பட்டுள்ளது.
- ❖ இந்தப் பயிற்சியானது சுந்தரவனக் கழிமுகப் பகுதிகளில் விழிப்புணர்வை ஏற்படுத்துவதற்கு கடலோரப் பகுதிகளில் வாழும் சமூகங்களுடன் தொடர்பு கொள்வதை நோக்கமாகக் கொண்டுள்ளது.

## சர்வதேசச் செய்திகள்

### காமன்வெல்த் அமைப்புடன் மீண்டும் இணைப்பு - மாலத்தீவு

- ❖ 2020 ஆம் ஆண்டு பிப்ரவரி 1 அன்று மாலத்தீவானது காமன்வெல்த் அமைப்பில் மீண்டும் அதிகாரப் பூர்வமாக இணைந்துள்ளது.
- ❖ இது காமன்வெல்த் ஒன்றியத்தின் 54வது உறுப்பு நாடாக உருவெடுத்துள்ளது.
- ❖ 2020 ஆம் ஆண்டு ஜூன் மாதம் ருவாண்டாவில் நடைபெற இருக்கும் காமன்வெல்த் அமைப்பில் உள்ள உறுப்பு நாடுகளின் அரசுத் தலைவர்கள் பங்கேற்கும் கூட்டத்தின் ஒரு பகுதியாக மாலத்தீவு கலந்துகொள்ள இருக்கின்றது.
- ❖ மாலத்தீவானது 1982 ஆம் ஆண்டில் காமன்வெல்த் அமைப்பில் சேர்ந்தது. இது 2016 ஆம் ஆண்டில் இந்த அமைப்பிலிருந்து வெளியேறியது.

### அடு சுற்றுலா

- ❖ அடு பவளப்பாறைத் தீவுக் குழுவில் உள்ள 5 தீவுகளில் அடு சுற்றுலாவை ஏற்படுத்த இந்தியாவும் மாலத்தீவும் இணைந்து 5 புரிந்துணர்வு ஒப்பந்தங்களில் கையெழுத்து போட்டுள்ளன.
- ❖ அடு என்பது மாலத்தீவில் உள்ள ஒரு நகரமாகும். அதில் அதிக எண்ணிக்கையிலான மக்கள் வசிக்கும் தீவுகள் உள்ளன.
- ❖ இந்தியா தனது தூதரக அலுவலகத்தை 1972 ஆம் ஆண்டில் மாலத்தீவின் தலைநகரான மாலியில் நிறுவினது.

## மாநிலச் செய்திகள்

### ஓய்வு ஆர் ஓய்வுதிய கனுகா திட்டம்

- ❖ ஆந்திரப் பிரதேச மாநில அரசாங்கம் மாநிலம் முழுவதும் வீட்டிற்கே சென்று ஓய்வுதியத்தை வழங்கும் "ஓய்வுதிய வழங்கல் திட்டத்தை" தொடங்கியுள்ளது.
- ❖ இந்தத் திட்டத்தின் கீழ் ஓய்வுதியதாரர்களின் வீட்டிற்கே சென்று பல்வேறு நல ஓய்வுதியங்கள் வழங்கப் படுகின்றன.
- ❖ மேலும், முதியோர் ஓய்வுதியம் பெறுவோரின் வயது வரம்பானது 65லிருந்து 60 ஆகக் குறைக்கப் பட்டுள்ளது.

## பிரபலமானவர்கள், விருதுகள், மற்றும் நிகழ்வுகள்

### மூக் நாயக்கின் 100வது ஆண்டுவிழா

- ❖ 2020 ஆனது "மூக்நாயக்" இதழின் நூற்றாண்டு ஆகும்.
- ❖ இது பி.ஆர். அம்பேத்கரால் வெளியிடப்பட்ட ஒரு மராத்தி மொழி இதழாகும்.
- ❖ இந்த இதழின் முதலாவது வெளியீடானது 1920 ஆம் ஆண்டு ஜனவரி 31 அன்று அச்சிடப் பட்டது.
- ❖ மூக் நாயக் இதழைத் தொடங்குவதற்காக இவரது வழிகாட்டியான கோல்ஹாப்பூரைச் சேர்ந்த சத்ரபதி ஷாஹு மகாராஜ் என்பவர் ரூ. 2,500 ரூபாயை நன்கொடையாக அதற்கு அளித்தார்.
- ❖ இது இந்து சாதிக் கட்டமைப்பை கடுமையாக சாடுதல் மற்றும் சமத்துவமின்மை குறித்து கடுமையான முறையில் வாதிடுதல் ஆகியவை குறித்துப் பிரசுரித்தது.

## விளையாட்டுச் செய்திகள்

### ஆஸ்திரேலிய ஓபன் - நோவாக் ஜோகோவிச்

- ❖ செர்பியாவைச் சேர்ந்த நோவாக் ஜோகோவிச் பிப்ரவரி 2 ஆம் தேதி மெல்பெர்னில் நடத்தப்பட்ட ஆஸ்திரேலிய ஓபனில் தனது 17வது பட்டத்தைப் பெற்றார்.
- ❖ இந்த வெற்றியானது ஓபன் டென்னிஸ் போட்டி சகாப்தத்தில் மூன்று வெவ்வேறு பத்தாண்டுகளில் கிராண்ட் ஸ்லாம் பட்டத்தை வென்ற முதலாவது வீரர் என்ற பெருமையை இவருக்குப் பெற்றுத் தந்தது.





- ❖ இந்த வெற்றியின் மூலம் ஜோகோவிச் ரோஜர் பெடரரின் 20 கிராண்ட் ஸ்லாம் என்ற சாதனையை நெருங்கி வருகின்றார்.

## இதரச் செய்திகள்

### 2019 ஆம் ஆண்டின் உலகளாவிய கோடு திங்க் டேங்க் குறியீட்டு அறிக்கை

- ❖ 2019 ஆம் ஆண்டின் உலகளாவிய கோடு திங்க் டேங்க் குறியீட்டு அறிக்கை (Global Go to Think Tank Index Report - GGTTI) என்பது உலகில் உள்ள கொள்கை உருவாக்கக் குழுக்களின் ஒரு முழுமையான தரவரிசை அறிக்கையாகும்.
- ❖ இது 2008 ஆம் ஆண்டு முதல் ஒவ்வொரு ஆண்டும் அமெரிக்காவில் உள்ள பென்சில்வேனியா பல்கலைக்கழகத்தால் வெளியிடப்பட்டு வருகின்றது.
- ❖ இந்தக் குறியீடானது உலகெங்கிலும் உள்ள சிறந்த கொள்கை உருவாக்கக் குழுக்களை தரவரிசைப்படுத்துகின்றது.
- ❖ இந்த அறிக்கையின் படி, 176 உலகளாவிய கொள்கை உருவாக்கும் குழுக்களில் இந்தியாவைச் சேர்ந்த அப்சர்வர் ஆராய்ச்சி அமைப்பானது 27வது இடத்தில் உள்ளது.
- ❖ இந்த அறிக்கையில் அமெரிக்காவைச் சேர்ந்த சர்வதேச அமைதிக்கான கார்னகி அமைப்பானது முதலிடத்தைப் பிடித்துள்ளது.
- ❖ 509 கொள்கை உருவாக்கும் குழுக்களுடன் இந்தியா இரண்டாவது நாடாக அதிக எண்ணிக்கையிலான கொள்கை உருவாக்கும் குழுக்களைக் கொண்டுள்ளது.
- ❖ அமெரிக்காவில் அதிக எண்ணிக்கையிலான கொள்கை உருவாக்கும் குழுக்கள், அதாவது 1,871 கொள்கை உருவாக்கும் குழுக்கள் உள்ளன.

தரவரிசை	கொள்கை உருவாக்கும் குழு	நாடு
27	அப்சர்வர் ஆராய்ச்சி அமைப்பு (ORF)	இந்தியா
1	சர்வதேச அமைதிக்கான கார்னகி அமைப்பு (CEIP)	அமெரிக்கா
2	புருஜெல்	பெல்ஜியம்
3	சர்வதேச உறவுகளுக்கான பிரஞ்சு நிறுவனம் (IFRI)	பிரான்சு
6	சாத்தம் ஹவுஸ் அமைப்பு	ஐக்கிய ராஜ்ஜியம்

